

ആലോചിക്കുന്നതാണ്. എങ്കിലും പ്രൈമറി, ഹൈസ്കൂൾ ക്ലാസ്സുകളിലെ ശാസ്ത്രം, സാമൂഹ്യശാസ്ത്രം പാഠപുസ്തകങ്ങളിൽ കേരളത്തിലെയും ഇന്ത്യയിലെയും കൃഷി രീതികളെക്കുറിച്ചും വിവിധ ഭൂപ്രകൃതി വിഭാഗങ്ങളിൽ കൃഷിചെയ്യുന്ന വിളകൾ, അവയുടെ വളർച്ചയ്ക്കാവശ്യമായ ഭൂമിശാസ്ത്ര ഘടകങ്ങൾ ഉൾപ്പെടുത്തിയിട്ടുണ്ട്. കൂടാതെ കുട്ടികളിൽ കൃഷിയോട് ആഭിമുഖ്യം വളർത്തുന്നതിനാവശ്യമായ പ്രവർത്തനങ്ങളും നൽകിയിട്ടുണ്ട്.

#### സംസ്ഥാനത്തെ ഡാറ്റാബാങ്ക്

18 (1003) ശ്രീ. ടി. ജെ. വിനോദ്: താഴെ കാണുന്ന ചോദ്യത്തിന് കൃഷി വകുപ്പുമന്ത്രി സദയം മറുപടി നൽകുമോ:

സംസ്ഥാനത്തെ ഡാറ്റാ ബാങ്കുകളിലെ അപാകതകൾ പരിഹരിച്ചുകൊണ്ട് അനുബന്ധത്തിൽ ഉൾപ്പെട്ടിട്ടുള്ള പുരയിടങ്ങളെ ഒഴിവാക്കി ഡാറ്റാബാങ്ക് പ്രസിദ്ധീകരിക്കുന്നതിനുള്ള നടപടികൾ ഏതുഘട്ടത്തിലാണെന്ന് അറിയിക്കുമോ?

സംസ്ഥാനത്തുള്ള 1077 കൃഷിഭവനങ്ങളിൽ ഡാറ്റാ ബാങ്ക് പ്രസിദ്ധീകരിക്കേണ്ടതായ 1061 കൃഷിഭവനങ്ങളിലും ഡാറ്റാ ബാങ്കുകൾ പ്രസിദ്ധീകരിച്ചുകഴിഞ്ഞു. ഇപ്രകാരം പ്രസിദ്ധീകരിച്ച ഡാറ്റാ ബാങ്കിലെ ഉള്ളടക്കങ്ങൾമൂലം സങ്കടങ്ങൾ അനുഭവിക്കുന്ന ഏതൊരാൾക്കും അത് സംബന്ധിച്ചുള്ള ആക്ഷേപങ്ങൾ ഫാരം 5-ലുള്ള അപേക്ഷാ ഫാറത്തിൽ റവന്യൂ ഡിവിഷണൽ ഓഫീസർക്ക് സമർപ്പിക്കാവുന്നതാണ്. അത്തരം അപേക്ഷകൾ ലഭിക്കുന്ന മുറയ്ക്ക് പരിഹാരനടപടികളും സ്വീകരിച്ചുവരുന്നു.

#### പയ്യന്നൂർ അഗ്രോ സർവ്വീസ് സെന്റർ

19 (1004) ശ്രീ. ടി. ഐ. മധുസൂദനൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) പയ്യന്നൂർ ബ്ലോക്കിലെ പയ്യന്നൂർ അഗ്രോ സർവ്വീസ് സെന്റർ വിപുലപ്പെടുത്തുന്നതിന് പദ്ധതി തയ്യാറാക്കി സമർപ്പിച്ചിരുന്നോ?

പയ്യന്നൂർ അഗ്രോ സർവ്വീസ് സെന്റർ വിപുലപ്പെടുത്തുന്നതിന് RKVY പദ്ധതിപ്രകാരം അംഗീകാരം ലഭിക്കുന്നതിനായി 143 ലക്ഷം രൂപയുടെ പദ്ധതി തയ്യാറാക്കി പയ്യന്നൂർ കൃഷി അസിസ്റ്റന്റ് ഡയറക്ടർ കണ്ണൂർ പ്രിൻസിപ്പൽ കൃഷി ഓഫീസർക്ക് സമർപ്പിച്ചിട്ടുണ്ട്.

(ബി) പ്രസ്തുത പ്രോജക്ടിന് അംഗീകാരം നൽകിയിരുന്നോ; അതിന്റെ തുടർ നടപടികൾ എന്തെല്ലാമായെന്ന് വിശദമാക്കാമോ?

അംഗീകാരം നൽകിയിട്ടില്ല. പദ്ധതി രേഖയോടൊപ്പം ബ്ലോക്ക് ലെവൽ അഡ്വൈസറി കമ്മിറ്റിയുടെ മിനിറ്റ്സ് സമർപ്പിക്കാത്തതിനാൽ ആയതുകൂടി അടിയന്തിരമായി സമർപ്പിക്കുന്നതിന് പയ്യന്നൂർ കൃഷി അസിസ്റ്റന്റ് ഡയറക്ടർക്ക് കണ്ണൂർ പ്രിൻസിപ്പൽ കൃഷി ഓഫീസർ നിർദ്ദേശം നൽകിയിട്ടുണ്ട്.

### കൊയിലാണ്ടി മണ്ഡലത്തിൽ കൈപ്പാട് നെൽകൃഷി

20 (1005) ശ്രീമതി കാമത്തിൽ ജമീല: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ;

(എ) കോഴിക്കോട് ജില്ലയിൽ കൈപ്പാട് നെൽകൃഷി ആരംഭിക്കുന്നതിനുള്ള പ്രോജക്ട് തയ്യാറായിട്ടുണ്ടോ; എങ്കിൽ ആരാണ് തയ്യാറാക്കിയിരിക്കുന്നത്; വ്യക്തമാക്കുമോ?

ഉണ്ട്. കോഴിക്കോട് ജില്ലയിൽ കൈപ്പാട് നെൽകൃഷി ആരംഭിക്കുന്നതിനുള്ള പ്രോജക്ട് ചെറുകിട ജലസേചന വകുപ്പും തദ്ദേശസ്വയംഭരണ വകുപ്പും കൃഷി വകുപ്പും ചേർന്ന് തയ്യാറാക്കിയിട്ടുണ്ട്. ബാലുശ്ശേരി നിയോജക മണ്ഡലത്തിലെ ഉള്ളിയേരി, അത്തോളി പഞ്ചായത്തുകളിലെ കൈപ്പാട് വികസനത്തിന് കുന്നത്തറ പാടത്ത് വിവിധ അടിസ്ഥാനസൗകര്യമൊരുക്കുന്ന പ്രവർത്തനത്തിനും, ഉള്ളിയേരി, കോട്ടക്കുന്ന് കൈപ്പാട് നിലം പുനരുദ്ധാരണത്തിനും പേരാമ്പ്ര നിയോജക മണ്ഡലത്തിലെ തുറയൂർ പഞ്ചായത്തിലെ കൈപ്പാട് നിലം വികസനത്തിനാണ് പ്രോജക്ടുകൾ തയ്യാറാക്കിയിട്ടുള്ളത്.

(ബി) കൊയിലാണ്ടി നിയോജക മണ്ഡലത്തിലെ ഏതെല്ലാം തദ്ദേശ ഭരണ സ്ഥാപനങ്ങളിലാണ് പ്രസ്തുത കൃഷി രീതി നടപ്പിലാക്കുന്നത്; വിശദമാക്കുമോ?

കൊയിലാണ്ടി നിയോജക മണ്ഡലത്തിലെ തിരക്കോടി പഞ്ചായത്ത് ചേമഞ്ചേരി, ചെങ്ങോട്ടുകാവ്, കൊയിലാണ്ടി എന്നീ പഞ്ചായത്ത്/മുനിസിപ്പാലിറ്റി പ്രദേശങ്ങളിലാണ് പദ്ധതി നടപ്പിലാക്കാൻ ഉദ്ദേശിക്കുന്നത്. പദ്ധതി നടപ്പിലാക്കുന്ന പാടശേഖരങ്ങളുടെ വിവരങ്ങൾ ചുവടെ ചേർക്കുന്നു.

1. തിരക്കോടി പഞ്ചായത്ത് - അകലാപ്പഴ വെളുത്തേടത്ത് പാടശേഖരം.
2. പഞ്ചായത്ത് മുനിസിപ്പാലിറ്റി - ചെത്തിൽ കൈപ്പാട് പാടശേഖരം, മാത്തിൽ ചിറ പാടശേഖരം.
3. കൊയിലാണ്ടി മുനിസിപ്പാലിറ്റി - കൊളമ്പത്തുതാഴെ.
4. ചേമഞ്ചേരി പഞ്ചായത്ത് - ഐരാണി തുരുത്ത് പാടശേഖരം.
5. ചെങ്ങോട്ടുകാവ് - ഉള്ളൂർകടവ് മയിലാടുംപാറ കൈപ്പാട് പാടശേഖരം